

॥ ఓం నమో వేంకటేశాయ ॥

18.06.23 ఆదివారము(156వ రోజు)

గ రు డ పు రో ణం

॥ శ్రీ గణపతి ప్రార్థనా ॥

మాతామహామహాశైలం మహాస్తదపి తామహం |

కారణం జగతాం వందే కంఠాదుపరి వారణమ్ |

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం |

తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం |

భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః |

క్రతుకుసుమః మోక్షఫలః మధుసూదన పాదపో జయతి ॥

:: గరుడ పురోణం ప్రవచనం ::

శ్రీ ఇంద్రగంటి సత్యకిలోర్ శొబ్ది గాలిచే ప్రారంభం

అథ, శ్రీ గారుడే మహాపురాణే మనుష్యస్య సుఖ దుఃఖ ప్రాపక ధర్మాధర్మ నిరూపణం నామ

వాక్యచ్ఛందో నిబంధేన కావ్యాలంకారశోభితాః |

చింతయా దుఃఖితా మూఢాస్తిష్ఠంతి వ్యాకులేంద్రియాః ॥ 49-75 ॥

అన్యథా పరమం తత్త్వం జనాః క్లిశ్యంతి చాన్యథా |

అన్యథా శాస్త్రసద్భావో వాఖ్యాం కుర్వంతి చాన్యథా ॥ 49-76 ॥

కథయంతున్మనీభావం స్వయం నానుభవంతి చ |

అహంకార రతాః కేచిదుపదేశాది వర్జితాః ॥ 49-77 ॥

పఠంతి వేదశాస్త్రాణి బోధయంతి పరస్పరమ్ |

- న జానంతి పరంతత్త్వం దర్శ్యే పాకరసం యథా ॥ 49-78 ॥
శిరో వహతి పుష్పాణి గంధం జానాతి నాసికా ।
పరంతి వేదశాస్త్రాణి దుర్లభో భావబోధకః ॥ 49-79 ॥
తత్త్వమాత్మస్థ మజ్ఞాత్వా మూఢః శాస్త్రేషు ముహ్యతి ।
గోపః కక్షాగతే చ్చాగే కూపం పశ్యతి దుర్మతిః ॥ 49-80 ॥
సంసార మోహనాశాయ శాబ్దబోధో న హి క్షమః ।
న నివర్తేత తిమిరం కదాచిద్దీపవార్తయా ॥ 49-81 ॥
ప్రజ్ఞాహీనస్య పఠనం యథాంధస్య చ దర్పణమ్ ।
అతః ప్రజ్ఞావతాం శాస్త్రం తత్త్వజ్ఞానస్య లక్షణమ్ ॥ 49-82 ॥
ఇదం జ్ఞానమిదం జ్ఞేయం సర్వం శ్రోతుమిచ్ఛతి ।
దివ్యవర్షపహస్రాచ్ఛ శాస్త్రాంతం నైవ గచ్ఛతి ॥ 49-83 ॥
అనేకాని చ శాస్త్రాణి స్వల్పాయుర్విఘ్నకోటయః ।
తస్మాత్సారం విజానీయాత్ క్షీరం హంస ఇవాంభసి ॥ 49-84 ॥
అభ్యస్య వేదశాస్త్రాణి తత్త్వం జ్ఞాత్వా2థ బుద్ధిమాన్ ।
పలాలమివ ధాన్యార్థీ సర్వశాస్త్రాణి సంత్యజేత్ ॥ 49-85 ॥
యథామృతేన తృప్తస్య నాహారేణ ప్రయోజనమ్ ।
తత్త్వజ్ఞస్య తథాతార్క్య న శాస్త్రేణ ప్రయోజనమ్ ॥ 49-86 ॥
న వేదాధ్యయనాన్ముక్తిర్నశాస్త్రపఠనాదపి ।
జ్ఞానాదేవ హి కైవల్యం నాన్యథా వినతాత్మజ ॥ 49-87 ॥
నాశ్రమః కారణం ముక్తేర్లర్థనాని న కారణమ్ ।
తథైవ సర్వకర్మాణి జ్ఞానమేవ హి కారణమ్ ॥ 49-88 ॥
ముక్తిదా గురువాగేకా విద్యాః సర్వా విడంబికాః ।
శాస్త్రభారసహస్రేషు హ్యేకం సంజీవనం పరమ్ ॥ 49-89 ॥
అద్వైతం హి శివం ప్రోక్తం క్రియయా పరివర్జితమ్ ।
గురువక్త్రేణ లభ్యేత నాధీతాగమకోటిభిః ॥ 49-90 ॥

- అగమోక్తం వివేకోత్థం ద్విధా జ్ఞానం ప్రచక్షతే ।
శబ్దబ్రహ్మోగమమయం పరంబ్రహ్మ వివేకజమ్ ॥ 49-91 ॥
- అద్వైతం కేచిదిచ్ఛంతి ద్వైతమిచ్ఛంతి చాపరే ।
సమం తత్త్వం న జానంతి ద్వైతాద్వైతవివర్జితమ్ ॥ 49-92 ॥
- ద్వే పదే బంధమోక్షాయ న మమేతి మమేతి చ ।
మమేతి బధ్యతే జన్తుర్న మమేతి ప్రముచ్యతే ॥ 49-93 ॥
- తత్కర్మ యన్న బంధాయ సా విద్యా యా విముక్తిదా ।
ఆయాసాయాపరం కర్మ విద్యాన్యా శిల్పనైపుణమ్ ॥ 49-94 ॥
- యావత్కర్మాణి దీప్యంతే యావత్సంసార వాసనా ।
యావదింద్రియ చాపల్యం తావత్తత్త్వ కథా కుతః ॥ 49-95 ॥
- యావద్దేహాభిమానశ్చ మమతా యావదేవ హి ।
యావత్ప్రయత్నవేగో2స్తి యావత్సంకల్ప కల్పనా ॥ 49-96 ॥
- యావన్నో మనసః స్థైర్యం న యావచ్ఛాస్త్రచింతనమ్ ।
యావన్న గురుకారుణ్యం తావత్తత్త్వ కథా కుతః ॥ 49-97 ॥
- తావత్తపో వ్రతం తీర్థం జపహోమార్చనాదికమ్ ।
వేదశాస్త్రాగమకథా యావత్తత్త్వం న విందతి ॥ 49-98 ॥
- తస్మాత్సర్వ ప్రయత్నేన సర్వావస్థాసు సర్వదా ।
తత్త్వనిష్ఠో భవేత్తార్క్ష్య యదీచ్ఛేనోక్షమాత్మనః ॥ 49-99 ॥
- ధర్మజ్ఞానప్రసూనస్య స్వర్గమోక్షఫలస్య చ ।
తాపత్రయాది సంతప్తశ్చాయం మోక్షతరోః శ్రయేత్ ॥ 49-100 ॥
- తస్మాజ్ఞానే నాత్మతత్త్వం విజ్ఞేయం శ్రీగురోర్ముఖాత్ ।
సుఖేన ముచ్యతేజన్తుర్హారసంసారబంధనాత్ ॥ 49-101 ॥
- తత్త్వజ్ఞస్యాన్తిమం కృత్యం శృణు వక్ష్యామి తే2ధునా ।
యేన మోక్షమవాప్నోతి బ్రహ్మ నిర్వాణ సంజ్ఞకమ్ ॥ 49-102 ॥
- అంతకాలే తు పురుష ఆగతే గతసాధ్వసః ।
ఛింద్యాదసంగ శస్త్రేణ స్పృహం దేహే2ను యా చ తమ్ ॥ 49-103 ॥

గృహాత్ ప్రవ్రజితో ధీరః పుణ్యతీర్థజలాప్లుతః ।

శుచౌ వివిక్త ఆసీనో విధివత్కల్పితాసనే ॥

॥ 49-104 ॥

అభ్యసేన్ననసా శుద్ధం త్రివృద్భ్రహ్మక్షరం పరమ్ ।

మనో యచ్ఛేజ్జితశ్వాసో బ్రహ్మబీజమవిస్మరన్ ॥

॥ 49-105 ॥

ఇతి శ్రీగారుడే మహాపురాణే ఉత్తరఖండే శ్రీకృష్ణగరుడసంవాదే ద్వితీయాంశే ధర్మకాండే ప్రేతకల్పే
మోక్షోపాయ నిరూపణం నామ ఏకోనపంచాశత్తమో2ధ్యాయః ।

శ్లోక పారాయణం :- శ్రీ రెడ్డి కుమారస్వామి శర్మ గారిచే ప్రారంభ

విష్ణుసహస్రనామస్తోత్రమ్

అథ శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

సన్న్యాసీ చైవ సన్న్యాసః చతురాశ్రమ ఏవ చ ।

బ్రహ్మచారీ గృహస్థశ్చ వానప్రస్థశ్చ భిక్షుకః ॥

॥ 15-121 ॥

బ్రాహ్మణః క్షత్రియో వైశ్యః శూద్రో వర్ణస్తథైవ చ ।

శీలదః శీలసంపన్నః దుఃశీలపరివర్జితః ॥

॥ 15-122 ॥

మోక్షో2ధ్యాత్మసమావిష్టః స్తుతిః స్తోతా చ పూజకః ।

పూజ్యో వాక్కురణం చైవ వాచ్యం చైవ తు వాచకః ॥

॥ 15-123 ॥

వేత్తా వ్యాకరణం చైవ వాక్యం చైవ చ వాక్యవిత్ ।

వాక్యగమ్యస్తీర్థవాసీ తీర్థస్తీర్థీ చ తీర్థవిత్ ॥

॥ 15-124 ॥

తీర్థాదిభూతః సాంఖ్యశ్చ నిరుక్తం త్వధిదైవతం ।

ప్రణవః ప్రణవేశశ్చ ప్రణవేన ప్రవందితః ॥

॥ 15-125 ॥

ప్రణవేన చ లక్ష్యో వై గాయత్రీ చ గదాధరః ।

శాలగ్రామనివాసీ చ శాలగ్రామస్తథైవ చ ॥

॥ 15-126 ॥

జలశాయీ యోగశాయీ శేషశాయీ కుశేశయః ।

మహీభర్తా చ కార్యం చకారణం పృథివీధరః ॥

॥ 15-127 ॥

ప్రజాపతిః శాశ్వతశ్చ కామ్యః కామయితా విరాట్ ।

సన్మాట్యూషా తథా స్వర్గః రథస్థః సారథిర్బలం ॥

॥ 15-128 ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, దైవాసుర సంపద్విభాగయోగే, షోడశాధ్యాయే, శ్లోకాః ॥

॥ శ్రీ భగవంతులౌచ ॥

అభయం సత్త్వసంశుద్ధిః జ్ఞానయోగవ్యవస్థితః ।

దానం దమశ్చ యజ్ఞశ్చ స్వాధ్యాయస్తప ఆర్జవం ॥

॥ 16-01 ॥

అహింసా సత్యమక్రోధః త్యాగశ్శాంతిరపైశునం ।

దయా భూతేష్వలోలుప్త్యం మార్దవం హ్రీరచాపలం ॥

॥ 16-02 ॥

తేజః క్షమా ధృతిశ్శౌచమ్ అద్రోహలా నాతిమానితా ।

భవంతి సంపదం దైవీమ్ అభిజాతస్య భారత ॥

॥ 16-03 ॥

దంభో దర్పోఽభిమానశ్చ క్రోధః పారుష్యమేవ చ ।

అజ్ఞానం చాభిజాతస్య పార్థ సంపదమాసురీం ॥

॥ 16-04 ॥

దైవీ సంపద్విమోక్షాయ నిబంధాయాసురీ మతా ।

మా శుచస్సంపదం దైవీమ్ అభిజాతోఽసి పాండవ ॥

॥ 16-05 ॥

ద్వౌ భూతసర్గౌ లోకేఽస్మిన్ దైవ ఆసుర ఏవ చ ।

దైవో విస్తరశః ప్రోక్త ఆసురం పార్థ మే శృణు ॥

॥ 16-06 ॥

ప్రవృత్తిం చ నివృత్తిం చ జనా న విదురాసురాః ।

న శౌచం నాపి చాచారః న సత్యం తేషు విద్యతే ॥

॥ 16-07 ॥

అసత్యమప్రతిష్ఠం తే జగదాహురనీశ్వరం ।

అపరస్పరసంభూతం కిమన్యత్కామహైతుకం ॥

॥ 16-08 ॥

ఏతాం దృష్టిమవష్టభ్య నష్టాత్మానోఽల్పబుద్ధయః ।

ప్రభవంతు్యగ్రకర్మాణః క్షయాయ జగతోఽహితాః ॥

॥ 16-09 ॥

కామమాశ్రిత్య దుష్పూరం దంభమానమదాన్వితాః ।

మోహోద్భవీత్వాసద్గ్రాహన్ ప్రవర్తంతేఽశుచివ్రతాః ॥

॥ 16-10 ॥

చింతామపరిమేయాం చ ప్రలయాంతాముపాశ్రితాః ।

కామోపభోగపరమాః ఏతావదితి నిశ్చితాః ॥

॥ 16-11 ॥

ఆశాపాశశతైర్బద్ధాః కామక్రోధపరాయణాః ।

ఈహాంతే కామభోగార్థమ్ అన్యాయేనార్థసంచయాన్ ॥

॥ 16-12 ॥

ఇదమద్య మయా లబ్ధమ్ ఇమం ప్రాప్యే మనోరథం ।

ఇదమస్తేదమపి మే భవిష్యతి పునర్దనం ॥

॥ 16-13 ॥

అసౌ మయా హతశ్శత్రుః హనిష్యే చాపరానపి ।

ఈశ్వరోఽహమహం భోగీ సిద్ధోఽహం బలవాన్సుఖీ ॥

॥ 16-14 ॥

ఆఢ్యోఽభిజనవానస్మి కోఽన్యోఽస్తి సదృశో మయా ।

యక్ష్యే దాస్యామి మోదిష్య ఇత్యజ్ఞానవిమోహితాః ॥

॥ 16-15 ॥

అనేకచిత్తవిభ్రాంతాః మోహజాలసమావృతాః ।

ప్రసక్తాః కామభోగేషు పతంతి నరకేఽశుచౌ ॥

॥ 16-16 ॥

ఆత్మసంభావితాస్త్వబ్ధాః ధనమానమదాన్వితాః ।

యజంతే నామయజ్ఞైస్తే దంభేనావిధిపూర్వకం ॥

॥ 16-17 ॥

అహంకారం బలం దర్పం కామం క్రోధం చ సంశ్రితాః ।

మామాత్మపరదేహేషు ప్రద్విషంతోఽభ్యసూయకాః ॥

॥ 16-18 ॥

తానహం ద్విషతః క్రూరాన్ సంసారేషు నరాధమాన్ ।

క్షిపామ్యజస్రమశుభాన్ ఆసురీష్వేవ యోనిషు ॥

॥ 16-19 ॥

ఆసురీం యోనిమాపన్నాః మూఢా జన్మని జన్మని ।

మామప్రాప్యైవ కౌంతేయ తతో యాంత్యధమాం గతిం ॥

॥ 16-20 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, దైవాసుర సంపద్విభాగయోగే, షోడశాధ్యాయే, శ్లోకాః ॥

॥ అథ క్షమా ప్రార్థనా ॥

యత్ర యోగేశ్వరః కృష్ణః యత్ర పార్థో ధనుర్ధరః ।

తత్ర శ్రీర్విజయో భూతిః ధ్రువానీతిర్మతిర్మమ ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ ప్రార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ।

